

"ഭരണഭാഷ- മാതൃഭാഷ"



**കേരള സർക്കാർ**

**സംഗ്രഹം**

വനം വന്യജീവി വകുപ്പ് സമാശ്വാസ തൊഴിൽദാന പദ്ധതി-വനം വകുപ്പിൽ ദിവസവേതനാടിസ്ഥാനത്തിൽ വാച്ചറായി ജോലി നോക്കി വരവേ അന്തരിച്ച വിവേകാനന്ദന്റെ മകൾ കമാരി. ആതിര.എൻ.വി.യ്ക്ക് വനം വന്യജീവി വകുപ്പിൽ ക്ലർക്ക് തസ്തികയിൽ നിയമനം നൽകുന്നതിന് അനുമതി നൽകി- ഉത്തരവ് പുറപ്പെടുവിക്കുന്നു.

**വനം വന്യജീവി (എഫ്) വകുപ്പ്**

സ.ഉ.(കൈ) നം.36/2022/F&WLD

തീയതി, തിരുവനന്തപുരം, 01-07-2022.

പരാമർശം:-

1. സ.ഉ.(പി) നം. 12/99/പി & എ.ആർ.ഡി തീയതി 24.05.1999.
2. കമാരി.ആതിര.എൻ.വി, ആതിര മന്ദിരം, അണ്ടത്തൂർ, മണലിൽ പി. ഒ, കൊല്ലം- 691312 സമർപ്പിച്ച 29.05.2018 , 15.09.2021 ലെ അപേക്ഷയും അനുബന്ധ രേഖകളും.
3. ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്ററുടെ 25.06.2019, 24.01.2022 തീയതികളിലെ ഇ6-26122/2018 നമ്പർ കത്തും അനുബന്ധരേഖകളും.
- 4 കൊല്ലം ജില്ലാ കളക്ടറുടെ 24.05.2022 ലെ DCKLM/2196/2022-S4 നമ്പർ കത്തും അനുബന്ധ രേഖകളും.

**ഉത്തരവ്**

വനം വന്യജീവി വകുപ്പിൽ പുനലൂർ സോഷ്യൽ ഫോറസ്റ്റി റേഞ്ചിലെ പ്ലാന്റേഷനുകളിൽ ദിവസവേതന വാച്ചർ ആയി ജോലി നോക്കിയിരുന്നതും 30.10.2016 ൽ മരണപ്പെടുകയും ചെയ്ത വിവേകാനന്ദന്റെ മകൾ കമാരി. ആതിര.എൻ.വി സമാശ്വാസ തൊഴിൽദാന പദ്ധതി പ്രകാരം ജോലി ലഭിക്കുന്നതിനായി പരാമർശം (2) ലെ 29.05.2018 തീയതിയിലെ അപേക്ഷ സമർപ്പിച്ചിരുന്നു.

2. വനം വകുപ്പിൽ 14.05.2015 ലെ സ.ഉ(കൈ) നമ്പർ 29/2015/വനം, 28.12.2015 ലെ സ.ഉ(കൈ) നമ്പർ 110/2015/വനം പ്രകാരം, 20 വർഷത്തിൽ കൂടുതലായി തുടർച്ചയായി ദിവസ വേതനാടിസ്ഥാനത്തിൽ ജോലി ചെയ്തവരെ സ്ഥിരപ്പെടുത്തിയപ്പോൾ, സ്ഥിരപ്പെടുത്താൻ മേൽ വ്യവസ്ഥകൾ പ്രകാരം വിവേകാനന്ദന് അർഹതയുണ്ടായിരുന്നു എങ്കിലും പ്ലാന്റേഷൻ തീ കത്തിയതുമായി ബന്ധപ്പെട്ട കേസ് നിലവിലുണ്ടായിരുന്നതിനാൽ, ടിയാനെ സ്ഥിരപ്പെടുത്തിയിരുന്നില്ല. എന്നാൽ ടി കേസിൽ ടിയാനെ പിന്നീട് കുറ്റവിമുക്തനാക്കുകയും

തുടർന്ന് 30.10.2016 ൽ മരണപ്പെടുകയും ചെയ്തു.

3. കുമാരി.ആതിര.എൻ.വി പരാമർശം (1) ലെ ഉത്തരവിൽ നിഷ്കർഷിച്ചിരിക്കുന്ന നിശ്ചിത മാതൃകയിലുള്ള അപേക്ഷ 15.09.2021 ൽ പരാമർശം (2) പ്രകാരം സമർപ്പിക്കുകയും, പ്രസ്തുത അപേക്ഷ ഭരണവിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ പരാമർശം (3) പ്രകാരം സർക്കാരിന് ലഭ്യമാക്കുകയുണ്ടായി. പ്രസ്തുത അപേക്ഷയിൻമേൽ അന്വേഷണം നടത്തി ആവശ്യമായ രേഖകൾ സഹിതം പരാമർശം (4) പ്രകാരം കൊല്ലം ജില്ലാ കളക്ടർ റിപ്പോർട്ട് സമർപ്പിക്കുകയുണ്ടായി.

4. പരേതന്റെ മറ്റ് അനന്തരാവകാശികൾ അപേക്ഷകയ്ക്ക് ജോലി നൽകുന്നതിന് സമ്മതപത്രം സമർപ്പിച്ചിട്ടുണ്ട്. കുമാരി ആതിര എസ്.എസ്.എൽ.സി, ഡിപ്ലോമ ഇൻ ഫ്രാങ്ക്ഫീൻ ഇൻസ്റ്റിറ്റ്യൂട്ട് ഓഫ് എയർ ഹോസ്റ്റൽ ട്രെയിനിംഗ് എന്നീ കോഴ്സുകൾ പാസായിട്ടുണ്ട്. ടിയാളുടെ ജനനത്തീയതി 02.03.1993 ആണ്. ടിയാൾക്ക് 29 വയസ്സ് പൂർത്തിയായിട്ടുണ്ട്. ടിയാളുടെ കുടുംബ വാർഷിക വരുമാനം 1,20,000/- ആണ്.

5. സർക്കാർ ഇക്കാര്യം പരിശോധിക്കുകയുണ്ടായി. വനം വന്യജീവി വകുപ്പിൽ പുനലൂർ സോഷ്യൽ ഫോറസ്റ്റി റേഞ്ചിലെ പ്ലാന്റേഷനുകളിൽ ദിവസവേതന വാച്ചർ ആയി ജോലി നോക്കിയിരുന്നതും, 30.10.2016 ൽ മരണപ്പെടുകയും ചെയ്തു വിവേകാനന്ദന്റെ മകൾ കുമാരി. ആതിര.എൻ.വി. യ്ക്ക്, ഇതൊരു പ്രത്യേക കേസായി പരിഗണിച്ച്, സമാശ്വാസ തൊഴിൽദാന പദ്ധതി പ്രകാരം, വനം വന്യജീവി വകുപ്പിൽ കൊല്ലം ജില്ലയിൽ, 26,500-60,700 രൂപ ശമ്പള സ്കെയിലിൽ ക്ലർക്ക് തസ്തികയിൽ ജോലി നൽകുന്നതിന് അനുമതി നൽകി ഉത്തരവാകുന്നു.

6 . അപേക്ഷകയുടെ വയസ്സ്, വിദ്യാഭ്യാസ യോഗ്യത, വാർഷിക വരുമാനം തുടങ്ങിയവ പരിശോധിച്ച് സമാശ്വാസ തൊഴിൽദാന പദ്ധതി പ്രകാരം, ടിയാൾക്ക് നിയമനം നൽകിക്കൊണ്ടുള്ള ഔപചാരികമായ ഉത്തരവ് ഭരണ വിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ പുറപ്പെടുവിക്കുന്നതാണ്.

7. അപേക്ഷക ഏതെങ്കിലും വസ്തുതകൾ മനഃപൂർവ്വം മറച്ചു വെച്ചതായും തെറ്റായ വിവരങ്ങൾ നൽകിയതായും ഏതെങ്കിലും അവസരത്തിൽ സർക്കാരിന് ബോധ്യമായാൽ ഈ നിയമനം നിരുപാധികം റദ്ദാക്കാനുള്ള അധികാരം സർക്കാരിന് ഉണ്ടായിരിക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)  
RAJESH KUMAR SINHA  
പ്രിൻസിപ്പൽ സെക്രട്ടറി.

പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ & ഹെഡ് ഓഫ് ഫോറസ്റ്റ് ഫോഴ്സ് തിരുവനന്തപുരം.

അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ (ഭരണം), തിരുവനന്തപുരം.  
ജില്ലാ കളക്ടർ, കൊല്ലം.

കമാരി.ആതിര.എൻ.വി, ആതിര മന്ദിരം, അണ്ടത്തൂർ, മണലിൽ പി. ഒ, കൊല്ലം- 691 312.  
(രജിസ്റ്റേർഡ് തപാൽ മടക്ക രസീത് സഹിതം).

പ്രിൻസിപ്പൽ അക്കൗണ്ടന്റ് ജനറൽ(ആഡിറ്റ്), കേരള, തിരുവനന്തപുരം.

അക്കൗണ്ടന്റ് ജനറൽ( എ & ഇ ), കേരള, തിരുവനന്തപുരം.

പൊതുഭരണ(എസ്.സി) വകുപ്പ്. (ഇനം നമ്പർ 886, തീയതി 29.06.2022).

വെബ് & ന്യൂ മീഡിയ.

കരുതൽ ഫയൽ/ ഓഫീസ് കോപ്പി.

ഉത്തരവിൻ പ്രകാരം

Signed by Noushad S

Date: 01-07-2022 17:22:04

സെക്ഷൻ ഓഫീസർ.

പകർപ്പ്- ബഹു. വനം വന്യജീവി വകുപ്പുമന്ത്രിയുടെ പ്രൈവറ്റ് സെക്രട്ടറിയ്ക്ക്.

പ്രിൻസിപ്പൽ സെക്രട്ടറിയുടെ പി.എ.യ്ക്ക്.

ജോയിന്റ് സെക്രട്ടറിയുടെ സി.എ.യ്ക്ക്.



രഹസ്യം

കേരള സർക്കാർ

മന്ത്രിസഭായോഗത്തിന്റെ നടപടിക്കുറിപ്പുകൾ

തീയതി : 29-06-2022

ഫയൽ നം. എഫ്3/157/2018/വനം.

ഇനം നം: 886

വിഷയം : വനം-വന്യജീവി വകുപ്പ് - വനം-വന്യജീവി വകുപ്പിൽ ദിവസ വേതനാടി സ്ഥാനത്തിൽ വാച്ചറായി സേവനത്തിലിരിക്കെ, 30.01.2016-ൽ മരണപ്പെട്ട ശ്രീ. എൻ. വിവേകാനന്ദന്റെ മകൾ കുമാരി. ആതിര എൻ.വി.-യ്ക്ക് സമാശ്വാസ തൊഴിൽദാന പദ്ധതി പ്രകാരം ജോലി നൽകുന്നതിന് അനുമതി നൽകുന്നത്.

തീരുമാനം : കുറിപ്പിലെ നിർദ്ദേശം അംഗീകരിച്ചു.

(ഒപ്പ്)

പിണറായി വിജയൻ

മുഖ്യമന്ത്രി

(ശരിപ്പകർപ്പ്)

ഡോ. വി പി ജോയ്

ചീഫ് സെക്രട്ടറി

~~പ്രിൻസിപ്പൽ സെക്രട്ടറി, വനം-വന്യജീവി വകുപ്പ്.~~

R  
17

JS: FxWL (F).

**കേരള സർക്കാർ**

(ശ്രീ.പിണറായി വിജയൻ മന്ത്രിസഭ)

മന്ത്രിസഭായോഗത്തിനുള്ള കുറിപ്പ്

|    |  |   |
|----|--|---|
| 1  | ഫയൽ നമ്പർ  | എഫ്3/157/2018/വനം   |
| 2  | വകുപ്പ്  | വനം വന്യജീവി (എഫ്) വകുപ്പ്  |
| 3  | വിഷയം  | വനം വന്യജീവി വകുപ്പിൽ ദിവസവേതനാ ടിസ്മാനത്തിൽ വാച്ചറായി സേവനത്തിലിരിക്കെ, 30.01.2016 ൽ മരണപ്പെട്ട ശ്രീ. എൻ വിവേകാനന്ദന്റെ മകൾ കുമാരി. ആതിര. എൻ.വി യ്ക്ക്, സമാശ്വാസ തൊഴിൽദാന പദ്ധതി പ്രകാരം ജോലി നൽകുന്നതിന് അനുമതി നൽകുന്നത് സംബന്ധിച്ച് |
| 4  | മന്ത്രിസഭായോഗത്തിൽ സമർപ്പിക്കാനുള്ള മുഖ്യമന്ത്രിയുടെ ഉത്തരവ് തീയതി   | 21.04.2021  |
| 5  | (i) ഇത് സാമ്പത്തിക ബാധ്യതയുള്ളതാണോ?<br>(ii) സാമ്പത്തികബാധ്യതയുള്ളതാണെങ്കിൽ ധനവകുപ്പുമായി ആലോചിച്ചിട്ടുണ്ടോ?                        | അതെ<br>ഉണ്ട്.   |
| 6  | മറ്റേതെങ്കിലും വകുപ്പുമായി ആലോചിച്ചിട്ടുണ്ടോ? ഉണ്ടെങ്കിൽ അവരുടെ അഭിപ്രായം മന്ത്രിസഭായോഗത്തിനുള്ള കുറിപ്പിൽ ഉൾക്കൊള്ളിച്ചിട്ടുണ്ടോ? | ഉണ്ട്, ഉദ്യോഗസ്ഥ ഭരണപരിഷ്കാര വകുപ്പ്, നിയമ വകുപ്പ്  |
| 7  | കുറിപ്പ് സമർപ്പിച്ച ജോയിന്റ് സെക്രട്ടറിയുടെ പേര്   | രാജേഷ്.ജി.ആർ  |
| 8  | കുറിപ്പ് അംഗീകരിച്ച പ്രിൻസിപ്പൽ സെക്രട്ടറിയുടെ പേര്  | രാജേഷ് കുമാർ സിൻഹ   |
| 9  | മന്ത്രിസഭയ്ക്കുള്ള കുറിപ്പ് പ്രിൻസിപ്പൽ സെക്രട്ടറി അംഗീകരിച്ച തീയതി  | 23.06.2022  |
| 10 | കുറിപ്പ് അംഗീകരിച്ച ചീഫ് സെക്രട്ടറിയുടെ പേര്   | ഡോ.വി.പി.ജോയ്   |
| 11 | മന്ത്രിസഭയ്ക്കുള്ള കുറിപ്പ് ചീഫ് സെക്രട്ടറി അംഗീകരിച്ച തീയതി   | 24.06.2022  |
| 12 | കുറിപ്പ് അംഗീകരിച്ച മന്ത്രിയുടെ പേര്   | ശ്രീ. എ. കെ. ശശീന്ദ്രൻ  |
| 13 | മന്ത്രിസഭയ്ക്കുള്ള കുറിപ്പ് മന്ത്രി അംഗീകരിച്ച തീയതി   | 28.06.2022  |
| 14 | കുറിപ്പിന്റെ പകർപ്പുകൾ സമർപ്പിച്ച തീയതി  | 28.06.2022  |
| 15 | മന്ത്രിസഭായോഗം തീരുമാനമെടുത്ത തീയതി  |   |
| 16 | തീരുമാനം പുറപ്പെടുവിച്ച സർക്കാർ ഉത്തരവിന്റെ നമ്പരും തീയതിയും   |   |

**മന്ത്രിസഭായോഗത്തിനുള്ള കുറിപ്പ്**

വനം വകുപ്പിൽ ദിവസവേതനാടിസ്ഥാനത്തിൽ വാച്ചറായി സേവനത്തിലിരിക്കെ, 30.01.2016 ൽ മരണപ്പെട്ട ശ്രീ. എൻ വിവേകാനന്ദന്റെ മകൾ ആതിര. എൻ.വി യ്ക്ക്, സമാശ്വാസ തൊഴിൽദാന പദ്ധതി പ്രകാരം ജോലി നൽകുന്നതുമായി ബന്ധപ്പെട്ടതാണ് ഈ കുറിപ്പിനാധാരമായ വിഷയം.

2. 14/05/2015 ലെ സ.ഉ .(എം.എസ്) 29 /2015 /വനം, 28 /12 /2015 ലെ സ.ഉ. (എം.എസ്)110 /2015 /വനം എന്നീ സർക്കാർ ഉത്തരവുകൾ മുഖേന, വനം വകുപ്പിൽ 20 വർഷത്തിൽ കൂടുതലായി തുടർച്ചയായി ദിവസ വേതനത്തിൽ ജോലി ചെയ്ത വന്നിരുന്നവരും, 01 /09 /2013 ൽ 56 വയസ്സ് കഴിയാത്തവരുമായ 234 താത്ക്കാലിക ജീവനക്കാരെ വാച്ചർ തസ്തികയിൽ സൂപ്പർനൂമറി തസ്തിക സൃഷ്ടിച്ച സ്ഥിരപ്പെടുത്തിയപ്പോൾ, ചീഫ് ഫോറസ്റ്റ് കൺസേർവേറ്റർ (സോഷ്യൽ ഫോറസ്റ്റി ) കൊല്ലത്തിനു കീഴിലുള്ള പുനലൂർ സോഷ്യൽ ഫോറസ്റ്റി റേഞ്ചിലെ പ്ലാന്റേഷനുകളിൽ 1990 മുതൽ ദിവസവേതന വാച്ചർ ആയി ജോലി ചെയ്ത വന്നിരുന്ന ശ്രീ. എൻ. വിവേകാനന്ദനെ 22 /02 /2013 ൽ പ്ലാന്റേഷനിൽ ഉണ്ടായ തീപിടുത്തവുമായി ബന്ധപ്പെട്ട് സേവനത്തിൽ നിന്നും പിരിച്ചുവിട്ടതിനാലും , ടിയാനെ പ്രതിയാക്കി പത്തനാപുരം റേഞ്ചിൽ കേസ് നില നിന്നിരുന്നതിനാലും, സ്ഥിരപ്പെടുത്തിയിരുന്നില്ല.

3. 13 /01 /2016 ൽ പുനലൂർ ഫസ്റ്റ് ക്ലാസ്സ് മജിസ്ട്രേറ്റ് കോടതി ടിയാനെ കേസിൽ നിന്നും കുറ്റവിമുക്തനാക്കിയതിനെ തുടർന്ന് ടിയാൻ വീണ്ടും പുനലൂർ സോഷ്യൽ ഫോറസ്റ്റി റേഞ്ചിൽ ദിവസ വേതനാടിസ്ഥാനത്തിൽ ജോലി

നോക്കിയിരുന്നു . കോടതി കുറ്റവിമുക്തനാക്കിയതിനാൽ തന്നെയും വകുപ്പിൽ സ്ഥിരപ്പെടുത്തണമെന്ന് ശ്രീ.എൻ വിവേകാനന്ദൻ ആവശ്യപ്പെട്ടിരുന്നുവെങ്കിലും, ബഹു.സുപ്രീം കോടതിയുടെ 10/04/2006 ലെ State of Karnataka v/s Umadevi (Civil 3595 -3612 of 1999 )കേസിലെ വിധിയുടെ അടിസ്ഥാനത്തിൽ താത്കാലിക ജീവനക്കാരെ സർവീസിൽ സ്ഥിരപ്പെടുത്താൻ പാടില്ല എന്ന കാരണത്താൽ ശ്രീ. എൻ വിവേകാനന്ദന്റെ ആവശ്യം 13 /10 /2016 ൽ സർക്കാർ നിരസിച്ചു. ശ്രീ. എൻ വിവേകാനന്ദൻ 30/10/2016 ൽ മരണപ്പെടുകയുണ്ടായി.

4. തുടർന്ന് ശ്രീ. എൻ. വിവേകാനന്ദന്റെ മകൾ ആതിര എൻ.വി സമാശ്വാസതൊഴിൽ ദാന പദ്ധതി പ്രകാരം ജോലിക്കായി നിവേദനം നൽകി സർക്കാർ ഉത്തരവ് ജി.ഒ (പി)12 /99 /P &ARD തീയതി 24/05/1999 പ്രകാരം ആശ്രിത നിയമന പദ്ധതി, സർക്കാർ സർവീസിലെ സ്ഥിരം ജീവനക്കാരുടെ ആശ്രിതർക്ക് മാത്രമായി പരിമിതപ്പെടുത്തിയിട്ടുള്ളതിനാൽ വനം വകുപ്പിലെ ദിവസ വേതന വാച്ചറായിരുന്ന ശ്രീ. എൻ വിവേകാനന്ദന്റെ മകൾക്കു സർക്കാർ സർവീസിൽ സ്ഥിരനിയമനം നൽകണമെന്ന ആവശ്യം പരിഗണിക്കാൻ കഴിയില്ലെന്ന് ഭരണ വിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ റിപ്പോർട്ട് ചെയ്യുകയുണ്ടായി .

5. ശ്രീ. വിവേകാനന്ദന്റെ സേവനം റഗുലറൈസ് ചെയ്യുന്നതു സംബന്ധിച്ച് ധനകാര്യ വകുപ്പിന്റെ അഭിപ്രായം തേടി, ഭരണവകുപ്പിന് തുടർ നടപടികൾ സ്വീകരിക്കാവുന്നതാണ് എന്ന് ഉദ്യോഗസ്ഥ ഭരണ പരിഷ്കാര വകുപ്പ് അഭിപ്രായപ്പെട്ടിരുന്നു. പ്രസ്തുത വിഷയത്തിൽ ധനകാര്യ വകുപ്പ് ചുവടെ

ചേർത്തിരിക്കുന്ന അഭിപ്രായം നൽകുകയുണ്ടായി

" State of Karnataka v. Uma Devi കേസിലെ ബഹു സുപ്രീം കോടതിയുടെ വിധിയുടെ അടിസ്ഥാനത്തിൽ താത്കാലികാടിസ്ഥാനത്തിലുള്ള ജീവനക്കാരെ സ്ഥിരപ്പെടുത്തുവാൻ പാടില്ല മേൽ തീരുമാനം പരിഗണിച്ച് ശ്രീ.വിവേകാനന്ദനെ സ്ഥിരപ്പെടുത്തേണ്ട എന്ന തീരുമാനം കൈകൊണ്ടിട്ടുണ്ട്. കൂടാതെ മരണപ്പെട്ട കഴിഞ്ഞ ജീവനക്കാരനെ സ്ഥിരപ്പെടുത്തുന്നതും ആയതിനു മുൻകാല പ്രാബല്യം നൽകുന്നതും ക്രമമല്ല എന്നും അത് തെറ്റായ കീഴ് വഴക്കം സൃഷ്ടിക്കും എന്നും ഭരണ വകുപ്പിനെ അറിയിക്കുന്നു".

6. സീസണലായി ദിവസവേതന വാച്ചറായി ജോലി ചെയ്തിരുന്ന ശ്രീ വിവേകാനന്ദൻ 24.05.1999 ലെ സ.ഉ(പി) നം 12/99/ഉഭപവ പ്രകാരം 'Government Servent' ന്റെ പരിധിയിൽ വരുമോ എന്നും, ടിയാളുടെ മകളായ ആതിര. എൻ.വി ക്ക് മേൽ ഉത്തരവ് പ്രകാരം ആശ്രിത നിയമനത്തിന് അർഹതയുണ്ടോ എന്നതിന് മേലും ഉദ്യോഗസ്ഥ ഭരണ പരിഷ്കാര വകുപ്പിന്റെ അഭിപ്രായം തേടിയിരുന്നു. ടി വകുപ്പിന്റെ അഭിപ്രായം ചുവടെ ചേർത്തിരിക്കുന്ന പ്രകാരമായിരുന്നു.

'24 /05 /1999 ലെ ജി ഒ (പി) നമ്പർ 12 /99 / ഉഭപവ ഉത്തരവിലെ ഖണ്ഡിക 4 പ്രകാരം സർക്കാർ സർവീസിൽ റെഗുലർ തസ്തികയിൽ സേവനമനുഷ്ഠിച്ചു വരവേ മരണമടയുന്ന ജീവനക്കാരുടെ ആശ്രിതർക്കാണ് ആശ്രിത നിയമനത്തിന് അർഹതയുള്ളത്. ആയതിനാൽ കമാരി ആതിര എൻ.വി ക്ക് നിലവിലെ ചട്ടപ്രകാരം ഈ അനുകൂല്യത്തിന് അർഹത ഇല്ലാത്തതാകുന്നു.



എന്നാൽ മരണപ്പെട്ട വിവേകാനന്ദന് തന്റെ സഹപ്രവർത്തകരോടൊപ്പം റെഗുലറൈസ് ചെയ്യപ്പെടാൻ അർഹത ഉണ്ടായിരുന്നു എന്ന് കണക്കാക്കുന്നതിനും അതേപടി റെഗുലറൈസ് ചെയ്യപ്പെട്ട ഡി സുരേഷ് കുമാറിന്റെ മകന് ആശ്രിത നിയമനത്തിന്റെ ആനുകൂല്യം നൽകി ഉത്തരവ് ഇറക്കിയതിന്റെ വിശദാംശങ്ങൾ പരിശോധിച്ച് നിർദ്ദേശങ്ങൾ രൂപപ്പെടുത്തി മേൽ ഉത്തരവിനായി സമർപ്പിക്കുന്നതിനും ഉചിതമായ തീരുമാനങ്ങൾ ഭരണവകുപ്പിന് കൈകൊള്ളാവുന്നതാണ്.

7. വാച്ചർ തസ്തികയിൽ സൂപ്പർനൂമററി തസ്തിക സൃഷ്ടിച്ച് 14.05.2015 ലെ സ.ഉ. (എം.എസ്)നം.29/2015/വനം ഉത്തരവ് പ്രകാരം സ്ഥിരപ്പെടുത്തിയവരുടെ ലിസ്റ്റിൽ ഉൾപ്പെട്ടിരുന്ന ശ്രീ. ഡി. സുരേഷ് കുമാറിന്റെ മകനായ ശ്രീ. സജിൻരേഷിന്, എൻ.എം.ആർ. വർക്കേഴ്സ്, കണ്ടീജന്റ് വർക്കേഴ്സ്, സീസണൽ ലേബേഴ്സ്, എന്നിവരും, "സർക്കാർ ജീവനക്കാർ" എന്നതിന്റെ പരിധിയിൽ വരുന്നതാണെന്ന നിയമ വകുപ്പിന്റെ അഭിപ്രായത്തിന്റെ അടിസ്ഥാനത്തിൽ ഇക്കാര്യം മന്ത്രിസഭയുടെ മുൻപാകെ സമർപ്പിക്കുകയും മന്ത്രിസഭായോഗതീരുമാനത്തിന്റെ അടിസ്ഥാനത്തിൽ 25.09.2018 ലെ സ.ഉ (കൈ) 41/2018/വനം പ്രകാരം ശ്രീ. സജിൻരേഷിന് ആശ്രിത നിയമനം നൽകുന്നതിന് അനുമതി നൽകുകയും ചെയ്തിരുന്നു. സമാനമായി , ശ്രീ. മനു വിജയന് ആശ്രിത നിയമനം നൽകി ഉത്തരവ് പുറപ്പെടുവിച്ചിട്ടുണ്ട് .ശ്രീ. സജിൻരേഷിന് ആശ്രിത നിയമനം നൽകുന്ന വിഷയത്തിൽ നിയമ വകുപ്പ് നൽകിയ റിമാർക്സ് അനുബന്ധമായി ചേർത്തിട്ടുണ്ട്.

8. ഈ സാഹചര്യത്തിൽ, വനംവകുപ്പിൽ ദിവസ വേതന വാച്ചർ ആയിരിക്കെ മരണപ്പെട്ട ശ്രീ. എൻ വിവേകാനന്ദന്റെ മകൾ ആതിര എൻ.വി യ്ക്ക്, ശ്രീ വിവേകാനന്ദന്റെ സേവനം റഗുലറൈസ് ചെയ്യാതെ തന്നെ, ഇത് ഒരു പ്രത്യേക കേസ് ആയി പരിഗണിച്ച് ആശ്രിതനിയമനം നൽകുന്നതിന് അനുമതി നൽകുന്ന കാര്യം മന്ത്രിസഭാ യോഗത്തിന്റെ പരിഗണനയ്ക്ക് സമർപ്പിക്കുന്നതിന് ബഹു. മുഖ്യമന്ത്രി ഉത്തരവായിരുന്നു.

9. തുടർന്ന് 24/05/1999-ലെ ജി.ഒ.(പി) നം. 12/99/പി. & എ.ആർ.ഡി. നമ്പർ ഉത്തരവിലെ ഖണ്ഡിക 20-ൽ നിഷ്കർഷിച്ചിരിക്കുന്ന നിശ്ചിത മാതൃകയിലുള്ള അപേക്ഷ ബന്ധപ്പെട്ട രേഖകൾ സഹിതം അപേക്ഷകയിൽ നിന്നും ഭരണ വിഭാഗം അഡീഷണൽ പ്രിൻസിപ്പൽ ചീഫ് ഫോറസ്റ്റ് കൺസർവേറ്റർ ലഭ്യമാക്കുകയുണ്ടായി. കുമാരി ആതിര എസ്.എസ്.എൽ.സി, ഡിപ്ലോമ ഇൻ ഫ്രാക്ഫിൻ ഇൻസ്റ്റിറ്റ്യൂട്ട് ഓഫ് എയർ ഹോസ്റ്റൽ ട്രെയിനിംഗ് എന്നീ കോഴ്സുകൾ പാസായിട്ടുണ്ട്. ടിയാളുടെ ജനനതീയതി 02.03.1993 ആണ്. ടിയാളിന് 29 വയസ്സ് പൂർത്തിയായിട്ടുണ്ട്. ടിയാളുടെ വാർഷിക വരുമാനം 1,20,000/- രൂപയാണ്. താല്ക്കാലിക ജീവനക്കാരുടെ ആശ്രിതർക്ക് സമാശ്വാസ തൊഴിൽദാന പദ്ധതി പ്രകാരം ജോലിക്ക് അർഹതയുള്ളതായി കാണുന്നില്ലെന്നും കുമാരി. ആതിരയുടെ അർഹത സംബന്ധിച്ച് സർക്കാർ തല പരിശോധനയ്ക്ക് വിധേയമായി ഉചിതമായ തീരുമാനം കൈക്കൊള്ളാവുന്നതാണെന്നും ജില്ലാ കളക്ടർ ശുപാർശ ചെയ്യുകയുണ്ടായി.

10. നിയമ വകുപ്പിന്റെ അഭിപ്രായം ചുവടെ ചേർത്തിരിക്കുന്ന പ്രകാരമാണ്.

'The deceased Vivekanandan was a daily watcher. Appointment on compassionate ground would be illegal in the absence of any scheme commensurate with the constitutional principles. G.O.(P) No. 12/99/P & ARD states the category of 'government servants' whose dependents are eligible for compassionate employment. 'Government servants' shall include contingent and work establishment personnel, part -time employees, N.M.R. workers, seasonal employees under various Government Departments, permanent labourers of the Agricultural Department and panchayath employees. Daily wagers are not covered under the scheme. The deceased Vivekanandan who completed more than 20 years of service was not regularised along with his 234 co-workers on account of pendency of a criminal case against him. Later on the case was decided in his favour. So the Government can exercise its discretionary power taking it as a special case on consideration of these extra ordinary circumstances'.

**തീരുമാനിക്കേണ്ട വിഷയം**

വനം വന്യജീവി വകുപ്പിൽ ദിവസ വേതന വാച്ചർ ആയിരിക്കെ മരണപ്പെട്ട ശ്രീ. എൻ വിവേകാനന്ദന്റെ മകൾ കുമാരി ആതിര. എൻ.വി യ്ക്ക് ഇത് ഒരു പ്രത്യേക കേസ് ആയി പരിഗണിച്ച്, സമാശ്വാസ തൊഴിൽദാന പദ്ധതി പ്രകാരം വനം വന്യജീവി വകുപ്പിൽ കൊല്ലം ജില്ലയിൽ ക്ലർക്കായി ജോലി നൽകുന്നതിന് അനുമതി നൽകാമോ?

നം. 1543/ഉപദേശം ഡി2/18/നിയമം  
നം. 518/എഫ്3/2016/ വ.വ.വ (e-326392)

നിയമ(ഉപദേശം ഡി) വകുപ്പ്  
തീയതി : 16.03.2018.

64. സർക്കാർ സേവനത്തിലിരിയ്ക്കേ ഒരു ദിവസവേതനക്കാരനായ മരണപ്പെട്ടാൽ ടിയാന്റെ ആശ്രിതൻ സമാശ്വാസ തൊഴിൽദാന പദ്ധതി പ്രകാരം ജോലി ലഭിക്കാൻ അർഹതയുണ്ടോ എന്ന കാര്യം ബഹു. സുപ്രീം കോടതി General Manager, Uttaranchal Jal Sansthan Vs Laxmi Devi & Others (2009) 7SCC 205 എന്ന കേസിൽ തീർപ്പാക്കിയിട്ടുണ്ട്. ടി കേസിൽ ഇതു കോടതി താഴെപ്പറയും പ്രകാരം വിധിച്ചിട്ടുണ്ട്:

“ The respondents would have been eligible for compassionate appointment if the deceased employees were treated as “Government Servants” under the relevant Rules and in absence of the same, the benefit cannot be granted”. മരണപ്പെട്ടയാൾ ദിവസവേതനക്കാരനാണെങ്കിൽ ആശ്രിതനിയമന ചട്ടപ്രകാരം “Government Servants” ന്റെ നിർവ്വചനത്തിൽ ടിയാൻ ഉൾപ്പെട്ടിരുന്നെങ്കിൽ ടിയാന്റെ ആശ്രിതൻ നിയമനം ലഭിക്കാൻ അർഹതയുണ്ടെന്നാണ് ബഹു. സുപ്രീം കോടതി ഉത്തരവിട്ടത്.

65. ഈ കേസിൽ വനം വകുപ്പിൽ 20 വർഷത്തിലധികം സേവനം താൽക്കാലികാടിസ്ഥാനത്തിൽ ജോലി നോക്കി വന്ന ശ്രീ. സുരേഷ്കുമാറിനെ 14.05.2015-ലെ സർക്കാർ ഉത്തരവ് പ്രകാരം ന്യൂനഗുണമുള്ള ന്യൂനഗുണമുള്ള സുരേഷ്കുമാർ സ്ഥിരപ്പെടുത്തിയിരുന്നുള്ളതാണ്. ടിയാൻ ഉത്തരവ് കൈപ്പറ്റും മുൻപേ മരണപ്പെടുകയുണ്ടായ ആശ്രിതനിയമനം നൽകുന്നതു സംബന്ധിച്ച് കേരള സർക്കാർ പുറപ്പെടുവിച്ച 24.05.1999-ലെ G.O(P) No. 12/99/P&ARD നമ്പർ സർക്കാർ ഉത്തരവിന്റെ 4-ാം ഖണ്ഡികയിൽ പ്രസ്തുത നിയമനത്തിന് ആർഹത അർഹതയുണ്ടെന്ന് വ്യക്തമാക്കിയിട്ടുണ്ട്. ടി ഖണ്ഡിക താഴെപ്പറയും പ്രകാരമാണ്: